
दोन उतरां 


मनांत मोग उप्रासता तो उतरांनीं सांगपाक अवघड आसता 
असो जायत्या जाणांचो अणभव आसा. तरीं तो सांगल्यावगर रावं 
नज जाता. शब्दांनी सांगूंक अवघड म्हुण तो अणभव ह्या शब्दुर्लीनी 
सांगचो प्रयत्न केल्लो आसा. 


जे कांय कविता झेले हांवें आयजवेर उजवाडायल्यात 
तांतूंत भावगीतां, भक्तीगीतां, तेच परी कांय विनोदी गीतां हांची 
सरमिसळ जाल्ली आसा. तांतली निव्वळ भावगीतां एकठांय करुन 
हवा संग्रहांत उजवाडायल्यांत. ही भावगीतां सहजपणान गावपा 
सारकौो आसात. चाल लावन जायत्या जाणांनी तीं गाविल्ली 
आसात. 


कोंकणी भावगीतां गावपी ह्या संग्रहाक येवकार दितले 
अशी आस्त घरतां. 

जीणेंत म्हजे 


जीणेंत म्हजे शिपीत चान्नें 
कोण आयलें काय 
मळबांत कुपां पयस सारीत 
चंद्रीम आयलो काय 


दोळ्यातलीं सोबीत नखेत्रां 
कितें सांगतात तीं 

कितें कितें सांगतात म्हाका 
जाय जाय दिसतात तीं 


आयज हें शितळ वारें 
शितळ चान्न्या रात 
पुनवेचो चंद्र मुखार 
चान्नें म्हज्या मनांत 


पुनवेच्या रुप्या उत्सवांत 
आसा तूं म्हज्या म्हयात 
कितें जाय आतां आमका 
अख्ख्या ह्या संवसारांत 


तूं फुडें दिसतांच 


तू फुडें दिसतांच म्हाका 
अशें कितें जीवाक जाता 
दोळ्यांत तुजें रुप भरतांच 
म्हजें म्हाका वगडावन बसतां 


जीव दवरुन तुजेर म्हजो 
भान सगळें विसरुन वतां 
तुजेबगर संवसारांत ह्या 
कांयच म्हाका नाका दिसता 


सुख तुजें तेंच म्हाका 

सुख दिसता ह्या जगांत 
सर्वस्व म्हजें दिवन हांवें 
दवरला तुका म्हज्या काळजांत 


तुजे दोळे 


बाये तुजे दोळे तूं 

हांगा थंय घुंवडांव नाका 
बेश्टेच अशे घुंवडावन दोळे 
परतून म्हजेर थारांव नाका 


पांचवो शालू नेसून तूं 
आंग तुजें खुलोंव नाका 
लटकें लटकें उलोवन तूं 
मोगांत म्हाका बुडोंव नाका 


उतरां मुज्ग गोड तुजें 
म्हज्या कानार घालू नाका 
घाय म्हज्या काळजाक करूंक 
नदरे तीर जोखूं नाका 


जार असो करूंक म्हाका 
जल्म देवान दिवना लुका 
नटून थटून यो तूं बरें 
पूण येवन बेगीन वचूं नाका 


कळळी ना कशीं जुळळीं नातीं 


कळळीं ना कशीं जुळळीं नातं 
ओड जीवांची दोळयां मदली 
हांसत ऑठार फुलली 


त्या ओंठांतल्या मोन्या उतरांनीँ 
रिगून मनांत भाव ल्हारांनीं 
मोह मोगाच्या वादळ मोडांनीं 
कळ जीवाक लायली 


दान मनांची व्यथा अंतरीची 
दोशांय गेली दुराय मनाची 

पयस सारुन पथा संवसाराची 
एक जीव जालीं 


[| 


प्रेम रंगी वागे मदले 

प्रीत परमळीत कळे फुल्ले 
सरुन एकसुरी दीस आदले 
गंधरुपांत मेंळळी 


हांसत हांसत फुलतना 


हांसत हांसत फुलतना 
लजता कित्याक पळेतना 
वाटकुळ्या तुज्या मुखामळार 
उदेतात कसलीं कवळीं किर्णा 


खोस कसली जाल्या तुका 
हांसत अशें रावता. कित्याक 
पळेत अशें रावता करें 

मनातलें म्हाका सांगीना कित्याक 


ओंठा पाकळयो उक्त्यो जाल्यो 
आयकूंक येना उतर तुजें 
हांसतेच उरतात मोगा स्विण 
सांगचें कळना. कितें सांगचें 


अशेच आसचे खिण 


अशेच आसचे खिण मोगाचे 
वाट पळेत रावचेले 

पुनव आसची पीठावरी 
खिण येवचे मेळचेले 


येवची भरती मोगाक आमच्या 
नदरेक नदर अशीच मेळची 
मोगाळ म्होवीं मनां आमचीं 
अशीच येवन वाटेर मेळचीं 


अशेच आसचे खिण मोगाचे 
मोव मोव म्होवे ते जावचे 
अशीच मनां मेळचीं आमर्ची 
मोगा मिलन गोड जावचें 


१० 


कितें घडलें म्हाका 


आयज कितें घडलें म्हाका 
अशें कशें जालें पिशें 

कोण तूं म्हजो कोण हांव तुजें 
तरीं तुजेंच जालें कशें 


पळेंता हरघडी वाट तुजी 
याद तुजीच येता म्हाका 
घडटा अशें कितें काळजाक 
लुजेंच हांव चिंतीत. आसता 


कळचेंना हें दुःख कोणाक 
सांगून तरी जातलें कितें 
यो तू मोगा परतो आतां 
संवसाराचें . घेवन बसला किते 


गिन्यान नासून 


गिन्यान नासून कसलें म्हाका 
सगळें कशें कळून चुकलें 
आयज अशें कितें घडलें 
तुजेंच जावन कशें बसलें 


कळना म्हाका पावलां मारुंक 
तालार तुज्या कशें नाचलें 
गीत येना गांवक म्हाका 


तुज्या सुरार कशें गायलें 


दोळे म्हजे भोळे तरीं 
नदरेक सगळें कशें गावलें 
अवचित हें घडलें कशें 
गिन्यान हें आयलें कशें 
आयज म्हजे नेणारपण 
काडून तुवें ब्हेलें कशें 


१२ 


आमी दोगांय 


चल गो आमी दोगांय वचुंया 
हणजुणचे वेळेर 

सुर्या दर्यात देवलो तरी 
बसुंया रेंवेर 


माडाच्या मुळांत बसून आमी 
दर्या पळोवया 

प्रीतीच्या दर्यांत आमी 
दोगांय पेंवया 


दर्यांचीं ल्हारां पळे 
वेळेर पातळतात 
मोगाचीं उतरां आमचीं 
काळजां सासपितात 


कितलो वेळ अशीं ल्हारां 
येतलीं हीं देगेर 
तितलो वेळ उलोवया आमी 


बसून हे वेळेर 


१३ 


रेंवेर बसून चितारूंया 
स्वप्नां आखाण्यानीं 
दिश्ट लागत चल बसुंया 
आडसाक झोपांनीं 


पुरो आतां काळोख जालो 
वाट सांपडूंक जाय 

वाट गावली संवसाराची 
घोंटेर करूंक जाय 


१४ 


रात रात जागतां 


रात रात जागतां हांव 
न्हीद पडना 
आसून सगळें भोवतणी 
सूख लागना 


येता म्हाका याद तुजी 
चित्त लागना 

दुःख म्हज्या काळजाचें 
कोप्णाक कळना 


वाट चुकली आमी कशीं 
कांयच कळना 

चूक आमची सोदूंक गेल्यार 
चूक सांपडना 


वैर्थ जीणें एकसुरें 

कशें आता सारचें 

पर्वा ना कोणाक आमची 
कोणाक आतां किते सांगचें 


१५ 


दवर तुज्या मनांत म्हाका 
कशें हें तुका सांगूं 

तूंच ना म्हप्यात म्हज्या 

दुःख हें कोणाक सांगू 


१६ 


येतलें जाल्यार 


येतलें जाल्यार यो बेगीन 
ओगीच वेळ काडूं नाका 

कानांत सांग सांगचेलें तें 
ओगीच मनांत दवरुं नाका 


लिपयलें जरी कितलेंय तुवें 
चुकून येता उतर खरें 
कितेंय जरीं सांगलें तुवें 
मनांतलें म्हाका कळटा बरें 


नाका दवरु अंतर आतां 
अंतरांत आमी मेळूंया 
मोगा ल्हारां घेवन आंगार 
सुखा दर्यात पेंवया 


१७ 


कोणाची पळेता वाट 


भायर भितर येता कित्याक 
कोणाची पळेता वाट 

कोण आसा येवचो तुजो 
कित्याक केला थाट 


कितें जाता विचारलें तर 
कित्याक बाये लजेता 
सगळें कळटा सांगल्याबगर 
कित्याक मनांत लिपयता 


येवचेलो तो येतलो आतां 
अशें. कितें येवजिता 

थार धर जीवाक तुज्या 
कित्याक अशें तळमळटा 


१८ 


शरद रातीं 


शरद रातीं चान्नें सांडीत 
चंद्रीम खोश्शेन आयलो मळबांत 
खंय गेलो तूंच आयज 

काळोख करून म्हज्या काळजांत 


चान्न्या उत्सव चल्ला मांडार 
सुश्ट गायता येवन तालार 
सैम मोगा गीत गायतना 
सोदतां हांव स्वर सगळ्याक 


कोण जागतात चान्नी रात 
कोजागिरीची धुंद रात 
एकलेंच मात हांव हांगा 
कळना करचें किते कात 


१९ 


येंवक ना आजून 


येंवक ना आजून पासून 
सांगून गेल्लो येता म्हणून 
घडलें तुका कितें मोगा 
नाका जाल्लें येता येवजून 


थार ना जीवाक म्हज्या 
कळना खंय गेलो रुसून 
आसतना खरो मोग म्हजो 
अडैचो खंय लागला सोदूंक 


यो मोगा परतून आतां 
जीव आयलो गोळाक लागूंक 
घोळाक पडशी चुकून तूं 
लटक्या मोगा नादाक लागून 


२० 


नदरेक दिसतांच 


नदरेक दिसतांच तूं म्हाका 
मनांत म्हज्या उप्रासता प्रिती 
काळजा गोपांत दवरुन तुका 
धांपता हांव दोळ्यां पातीं 


सोबीत दिसता संवसार म्हाका 
नदरेक मेळटांच नदर तुजी a 
काळजा भितर धांपून घेतां 
परमळाची प्रीत आमची 


लागतात जेन्ना वांकड्यो नदरो 
कळना आमका तें वाकडें जगत 
धांपून दोळ्यां पातीं आमी 
दवरलां मनांत जागतें दैवत 

२१ 


फुलचें रावलां 


फुलचें रावलां आजून हांव 
केन्ना येशी म्ह्यांत म्हज्या 
वाट पळेत रावलां हांव 

केन्ना येशी गोपांत म्हज्या 


वांकड्यो नदरो लागल्यात पळे 
पळोंवक कितें चुकता तें 
चुकोवन त्यो नदरो तूं 

यो आतां म्हजेकडे 


पळेत रावलां आजून हांव 
पडत केन्ना मोगा किर्णा 
आस दवरुन रावलां हांव 
भेट घडटली तुजी केन्ना 


विसरुंक सोदतां 


विसरुंक सोदतां जेन्ना तुका 
तेन्नाच तुजी याद येता 
परमळीत सभाव तुजो 
सदांच म्हज्या आंगार उरता 


सभाव तुजो गोड देखून 
भूल तू म्हाका घालता 
जाये फूल म्हजें तूं 

सुगंध म्हजे जीणेंत हाडटा 


पळेतां हरघडी वाट तुजी 
याद तुजीच येता म्हाका 
कितें अशें घडटा काळजाक 
तुजेंच हांव चिंतीत आसतां 


२३ 


रखरखोत जीणेंत 


रखरखीत जीणेंत म्हजें 
रसरशीत फुलून यो 

उडत उडत प्रेमा पाखान 
घोंटेर काळजांत करूंक यो 


म्होवे करुन दोळे तुजे 
जीण गोड करूंक यो 
मोगा ल्हारा ल्हारार बसून 
गोपांत सुखां घेंवक यो 


नटून थटून यो मोगा 
आंगणात म्हज्या नाचूंक यो 
विसरुन तो सगळो संवसार 
काळजांत वास करूंक यो 


२४ 


हांव कळी 


हांव कळी हांगा एकली 

वाट तुजी पळेत रावलीं 
सुखा स्पर्श केन्ना जातलो 
म्हणून आजून फुलची रावलीं 


दोळ्यां पातीं उगतीं करतांच 
भेट लुजी म्हजी जावची 
नदरेक मेळटाच नदर तुजी 
कळी म्हजी खुलून येवची 


जतनाय म्हजी करचेली ` 
बुटू लुका बरी येवची 
मोगा जीण म्हजी तुजी 
परमळीत सुखी जावची 


२५ 


कळ लागली 


कळ लागली जीवाक म्हज्या 
सोदता हांव मेळूंक तुका 
मेळचें निमित्य मेळना म्हाका 
हैं कशें कळना तुका 


नदरेक मेळटांच नदर तुजी 
मनांत मोग उप्रासता म्हज्या 
सांगूंक तरी येना उतरांनीं 
हें कशें कळना तुका 


मेजून मापून उलयतां उतरां 
एकाद्रें उतर अदीक वता 
उतरान त्या घुस्पून उरतां 
हें कशें कळना तुका 


अर्शीच आयज मेळळी आमी 
अशींच मेळचीं परती आतां 
मोग हो फुलता काळजात 
हें कशें कळना तुका 


२६ 


मनाक तुज्या 


मनाक तुज्या लागलां तर 
उलोवन दाखोंवक जाता कितें 
सांगूंक केन्नाच जायना अशें 
मनांत तूं दवरता कितें 


मनांत तुज्या सांठोवन अशें 
गांठीक दवरुन जाता कितें 
मन मेकळें करुन सांगूंक 
तुका अशें जाता कितें 


उलयना तरी कळटा म्हाका 

कितें तरी लिपयता तें 

लिपोवंक जायना आपल्या मनशाक 
लिपोंवक जें जायना तें 


२७ 


आयज तूं येतलो देखून 


आयज तूं येतलो देखून 
सजून रावलें सांजमेरेन 
सुर्या पासून पावलो घरा 
वाट पळेतां तुजी आशेन 


येंवचें नासलें जाल्यार तुवें 
येंवचें उतर कित्याक दिलें 
तिष्ठत म्हाका दवरुन हांगा 
सुख तुका कितें लागलें 


आमोरेचेर वण्टीवेली 

पाल कित्याक चुकचुकता 
चुकता म्हजें कितें तरी 
काकुळट म्हजी कित्याक करता 


येतलो तूं परतो केन्ना 

वाट पळेतां आयज मेरेन 
आस दवरुन रावलां हांव 
काळोख दाटला चारुय वाटेन 


२८ 


मोगा गीत म्हजें 


मोगा गीत म्हजें हें 
गायतां हांव तुजेच पासत 
कोणाक कळूं ना कळू 
संगीत तें तुकाच कळत 


सांगचें कोणाक दुःख म्हजें 
कोण कित्याक रावता आयकत 
काळीज म्हजे उगतें करतांच 
दुःख ताची तुकाच बादत 


मोगा गीत भावार्थाचें 
कोणाक तें कशें कळत 
गायतां तरी तुकाच लागून 
अर्थ ताचो तुकाच कळत 


२९ 


ए मना 


ए मना दैना तुजी 
कोणाक सांगूंक जायना 
कळचें दुःख कोणाक तुजे 
कोणाक आयकूंक येना 


कोण जाणा गुन्याव असो 
कितें हांवें केलो 

खेळटना मरदेच अर्धार 
दाव म्हजो मोडलो 


निष्ठूर जगाक सांगू नाका 
तुजी आतां ही दशा 

मना म्हज्या सांगून तरी 
अर्थ तो कितें आसा 


सांगलें तरी जातलें कितें 
लिपय दुःख आतां पिशा 
घट जा शीळेवरी 

उध्दार तुजो थंयच आसा 


येना आयकूंक 


येना आयकूंक मोगा ताळो 
पयस पयस खंयसर गेलो 
रुतुभार देवलो आतां 

उलो तुजो खंय गो गेलो 


पयस कशें जालें तूं 

ओड लावन जीवाक म्हज्या 
खंयच्या जगांत सोदूं तुका 
चैन लागना मनाक म्हज्या 


उगडासाच्या वाऱ्या ल्हारार 
येत आसता साद तुजो 
घुमता कानांत आजून पासून 
मोगा उतरां नाद तुजो 


३१ 


जावचें तें जावन गेलें 


जावचें तें जावन गेलें 

मार्ग आतां पयस जाले 

तरी सांगातान जे खीण सारले 
दवर ताचे उगडास आदले 


मनांत रंगयल्लें सपन तें 
आयज तें भंगून गेलें 

तरी मनांत चितारलें चित्र 
दवर ताचे उगडास आदले 


सांगचें ना उतरांनीं आतां 
वाटेर ना मेळचें आतां 
तरी मेळून उलयल्लें तें 
दवर ताचे उगडास आदले 


३२ 


यादी त्यो आदल्यो 


यादी त्यो आदल्यो 
आयज एक एक उसवल्यो 
मोगा खिण मनमेकळे 
अंतरांत आतां येवजले 


तें मंद हांशे तुजें 

शांत सोबीत जीणें 
चंचल ह्या संवसारामदें 
अदिकूच आयज आठवलें 


रंगयाळया हया चाळ्यामदें 
बेताल नाचपीं मेळ्यांमदें 
गोड तुजें शांत उलवणें 
आयज म्हाका याद आयलें 


व्हडपण तुवें दिल्लें केदें 
ल्हान जालों ल्हानांमदें 
व्हडपण सांबाळूंक तें आदलें 
तुजेंच आतां उगडास उरले 


३३ 


आतां उरलेंः;कितें ; 


आतां उरलें संवसासंत | 
रितें जीवित-सारचे-आसा 
गीत गायत उगड़ासाचें एस | 
पयस पयस वच्चे: आसा: 


मोगा मोल पावय? पाँव्यितः 7 
भोंवत भोंवत रावंचें आसा ७! 
तुज्या म्हज्या मोगोके लागून = 
राना वनांत हेडचे आसा 0 


आतां तरी -आठय. जीवा " द 
तुका सगळे... विसरचें. आसा 
रित्या ह्मा..संवसारांत.. तुज्या, 
जीण तुवें सारची आसा 


३४ 


मन म्हजें 


मन म्हजें अशें कशें 
आयज जालें इतलें पिशें 
पळोंवक खंय मेळत काय 
तुज्या ओठांवेलें हांशे 


सोदता म्हजी नदर तुका 
पळोंवक सपनां तुजें नदरेंत 
खंयच्या जगांत आयज तूं 
मेळोवन म्हजीं सपनां मातयेँत 


सांडलेलीं आमी दोगांय जाणां 
मेळळी नकळत अशींच वाटेर 
परती वाट सोदतां सोदतां 
पावलीं आतां खंयचे दिशेन 


३५ 


वाट पळेतां 


वाट तुजी पळेतां पळेतां 
सुजून गेले दोळे म्हजे 
सगळें सैम पडलें मोने 
येना आयकूंक उतर तुजें 


एकलेंच हांगा सगळ्यामदें 
याद काडटां तुजी आतां 
आसून सगळें सुख भोंवतणी 
रितें रितें जीवीत दिसता 


उतरां बोवाळ चल्ला भोंवतणीं 
अर्थहीन जावन कानार पडटा 
अर्थ जावन तुज्या उतरांचो 
. कानांत म्हज्या घुमत रावता 


३६ 


पयस वतना 


पयस आयज वतना हांव 
मन म्हजें ओडटा फारीं 
विसरुन कशें वचूं हांव 
जल्मगांवची जल्मनातीं 


खेळळें हांव खोश्शेन हांगा 
मेळोवन शेजरां सगळयो सखी 
सुखी जा म्हणटाच लुमी 

मन म्हजें जाता दुखी 


जतनायेन तुमी राखलें म्हाका 
सरूं कशें घराभायर 

पावल म्हजें पडटाच फुडें 
धजना करूंक हुमरो पार 


३७ 


गुन्याव कसलो 


गुन्याव कसलो केलो हांवें 
कांयच कळून येना म्हाका 
तरी दिसतांच तूं फुडे 

दोळ्या म्हज्या येतात दुखां 


दिसता सांगचें जायतें तुका 
फुटना तोंडाक एकूय उतर 
येता सांवट मुखार म्हज्या 
सांगूक गेल्यार मनांतलें उतर 


थायार उरना मन म्हजें 
मोडलो मर्दीच मोगों दाव 
न्याय कठीण हो नियतीचो 
मुमख्यानीं आतां सोसतां हांव 


३८ 


जीवीत ल्हारार 


जीवीत ल्हारार सांजेवेळार 
दीस पडटना धारेर दर्यांत 
यादी येवच्यो जावन सवणीं 
गायत गीतां अंतराळांत 


रस्मी धाग्यांनीं बांदलो घोटेर 
उंच उंच हावेसां तेंगशेर 
पयस जाले ते खिण म्होवे 
दोन जीवांक दवरुन आशेर 


सांजच्या पारार शांत वेळार 
येवचे उगडास अशेच तुजे 
अशीच अंतरांत ओड उरची 
भांगर जावचे रंग सांजचे 


३९ 


१८६ 


x 


x 


शर 


सगळ्या जगाक प्रस्न पडला 
आमचो जीव जडलो कसो 

आमच्या जीवाक प्रस्न पडला 
जगाक हो प्रस्न पडलो कसो 


रागान वरयल्ले पत्र तुर्वे 
तेंय म्हाका वरे लागलें 
मधूर उलयल्ले उतर तुजें 


तिडकी भरार वरे लागलें 


घराफुडल्यान वतलो तुज्या 
पळोवचोना तुजेकडे 

शीण नाका जीवाक तुज्या 
पळे तूं तेन्ना म्हजेकडे 


खेळटा खेळटा आसतना 
प्रेम दोगांयचें आमचें जमलें 
सोडची केली ती प्रेमगांठ 
तेन्ना सूत आमचें जमलें 


¥o 


£ एक पावट तरी दिसचें म्हुण 
नदर म्हजी सोदता लुका 
दिसलें तूं एक पावट 
परती नदर सोदता तुका 


ॐ लागीं जेन्ना आमी येतात 
लोक आमचो बोवाळ करतात 
पयस जेन्ना आमी जातात 
आमी आमचो बोवाळ करतात 


ॐ सर्पीण कशी चलतना 
पयलीं पळेतालें म्हजेकडे तीरशे नदरेन 
आतां पाल शें अशें कशें तूं 
आनी पळेता कित्याक पालशे नदरेन 


ॐ दुस-याकडे उलयल्यार 
तूं गैरसमज करुन घेता 
गैर तांचेयकडे उलयतां 
असो समज कित्याक करुन घेता 


४१ 


दिसर्ली तीं सोबीत तर्री 
तांचो सोस ना म्हाका 
सोबीत तुजेपरस दिसलेलीं 
तीं सोसनात म्हाका 


x 


* तूं शिणटा हांव पळेत आसतां 
वाटेन वतना मेळत ते चलयेकडे 
तूंच आसत काय म्हुण पळेत आसतां 
दिसत ते चलयेकडे 


ॐ फार्टी सरलें माजर तें 
आडवें येतालें तें त्या दिसा 
ताकाय कळळ कशें 
मेळूंक वतालों तुका त्या दिसा 


Do 


तुज्या मोगांत पडून खस्ती काडल्यो 
आनीक काडूंक जायना 

दुसऱ्या मोगांत पडटलों म्हळ्यार 
पडिल्लो उदूंक जायना 


४२ 


देवाक जेन्ना विचारलें हांचें 
मोग म्हज्यान करुं येता 
सांगलें तेन्ना देवान म्हाका 
मोगान दिव्य करुं येता 


४३ 


